
Gautamamaharshikritam Shiva Stotram

ಗೌತಮಮಹರ್ಷಿಕೃತಂ ಶಿವಸ್ತೋತ್ರಂ

Document Information



Text title : Gautamamaharshikritam Shiva Stotram

File name : gautamamaharShikRRitaMshivastotram.itx

Category : shiva, brahmapurANa, stotra

Location : doc_shiva

Proofread by : PSA Easwaran

Description/comments : brahmapurANa | adhyAya 75/4-24||

Latest update : September 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 29, 2024

sanskritdocuments.org

ಗೌತಮಮಹರ್ಷಿಕೃತಂ ಶಿವಸ್ತೋತ್ರಂ



ಗೌತಮ ಉವಾಚ .

ಭೋಗಾರ್ಥಿನಾಂ ಭೋಗಮಭೀಪ್ಸಿತಂ ಚ ದಾತುಂ ಮಹಾಂತ್ಯಷ್ಟವಪೂಂಷಿ ಧತ್ತೇ .
ಸೋಮೋ ಜನಾನಾಂ ಗುಣವಂತಿ ನಿತ್ಯಂ ದೇವಂ ಮಹಾದೇವಮಿತಿ ಸ್ತುವಂತಿ .. 4..
ಕರ್ತುಂ ಸ್ವಕೀರ್ಯೈರ್ವಿಷಯೈಃ ಸುಖಾನಿ ಭರ್ತುಂ ಸಮಸ್ತಂ ಸಚರಾಚರಂ ಚ .
ಸಂಪತ್ತಯೇ ಹ್ಯಸ್ಯ ವಿವೃದ್ಧಯೇ ಚ ಮಹೀಮಯಂ ರೂಪಮಿತಿಶ್ಚರಸ್ಯ .. 5..
ಸೃಷ್ಟೇಃ ಸ್ಥಿತೇಃ ಸಂಹರಣಾಯ ಭೂಮೇರಾಧಾರಮಾಧಾತುಮಪಾಂ ಸ್ವರೂಪಂ .
ಭೇಜೇ ಶಿವಃ ಶಾಂತತನುರ್ಜನಾನಾಂ ಸುಖಾಯ ಧರ್ಮಾಯ ಜಗತ್ಪ್ರತಿಷ್ಠಿತಂ .. 6..
ಕಾಲವ್ಯವಸ್ಥಾಮಮೃತಸ್ರವಂ ಚ ಜೀವಸ್ಥಿತಿಂ ಸೃಷ್ಟಿಮಥೋ ವಿನಾಶನಂ .
ಮುದಂ ಪ್ರಜಾನಾಂ ಸುಖಮುನ್ನತಿಂ ಚ ಚಕ್ರೇರ್ಕಚಂದ್ರಾಗ್ನಿಮಯಂ ಶರೀರಂ .. 7..
ವೃದ್ಧಿಂ ಗತಿಂ ಶಕ್ತಿಮಧಾಕ್ಷರಾಣಿ ಜೀವವ್ಯವಸ್ಥಾಂ ಮುದಮಪ್ಯನೇಕಾಂ .
ಸೃಷ್ಟುಂ ಕೃತಂ ವಾಯುರಿತೀಶರೂಪಂ ತ್ವಂ ಪೋತ್ಸಿ ನೂನಂ ಭಗವನ್ನವಂತಂ .. 8..
ಭೇದೈರ್ವಿನಾ ನೈವ ಕೃತೀನ ಧರ್ಮೋ ನಾತ್ಮೀಯಮನ್ಯನ್ನ ದಿಶೋಽನ್ತರಿಕ್ಷಂ .
ದ್ಯಾವಾಪೃಥಿವ್ಯೌ ನ ಚ ಭುಕ್ತಿಮುಕ್ತೇ ತಸ್ಮಾದಿದಂ ವ್ಯೋಮವಪುಸ್ತವೇಶ .. 9..
ಧರ್ಮಂ ವ್ಯವಸ್ಥಾಪಯಿತುಂ ವ್ಯವಸ್ಯ ಋಕ್ಸಾಮಶಾಸ್ತ್ರಾಣಿ ಯಜುಶ್ಚ ಶಾಖಾಃ .
ಲೋಕೇ ಚ ಗಾಥಾಃ ಸ್ಮೃತಯಃ ಪುರಾಣಮಿತ್ಯಾದಿಶಬ್ದಾತ್ಮಕತಾಮುಪೈತಿ .. 10..
ಯಷ್ಟಾ ಕ್ರತುರ್ಯಾನ್ಯಪಿ ಸಾಧನಾನಿ ಋತ್ವಿಕ್ವದೇಶಂ ಫಲದೇಶಕಾಲಾಃ .
ತ್ವಮೇವ ಶಂಭೋ ಪರಮಾರ್ಥತತ್ತ್ವಂ ವದಂತಿ ಯಜ್ಞಾಂಗಮಯಂ ವಪುಸ್ತೇ .. 11..
ಕರ್ತಾ ಪ್ರದಾತಾ ಪ್ರತಿಭೂಃ ಪ್ರದಾನಂ ಸರ್ವಜ್ಞಸಾಕ್ಷೀ ಪುರುಷಃ ಪರಶ್ಚ .
ಪ್ರತ್ಯಾತ್ಮಭೂತಃ ಪರಮಾರ್ಥರೂಪಸ್ತ ಮೇವ ಸರ್ವಂ ಕಿಮು ವಾಗ್ವಿಲಾಸೈಃ .. 12..
ನ ವೇದಶಾಸ್ತ್ರೈರ್ಗುರುಭಿಃ ಪ್ರದಿಷ್ಟೋ ನ ನಾಸಿ ಬುದ್ಧ್ಯಾದಿಭಿರಪ್ರದೃಷ್ಟಃ .
ಅಜೋಽಪ್ರಮೇಯಃ ಶಿವಶಬ್ದವಾಚ್ಯಸ್ತ್ವಮಸ್ತಿ(ಮೇವ)ಸತ್ಯಂ ಭಗವನ್ನಮಸ್ತೇ .. 13..
ಆತ್ಮೈಕತಾಂ ಸ್ವಪ್ರಕೃತಿಂ ಕದಾಚಿದೈಕ್ಷಚ್ಛಿವಃ ಸಂಪದಿಯಂ ಮಮೇತಿ .
ಪೃಥಕ್ಪೃಥಿವಾಭವದಪ್ರತ್ಯರ್ಕಚಿಂತ್ಯಪ್ರಭಾವೋ ಬಹುವಿಶ್ವಮೂರ್ತಿಃ .. 14..
ಭಾವೋಽಭಿವೃದ್ಧಾ ಚ ಭವೇ ಭವೇ ಚ ಸ್ವಕಾರಣಂ ಕಾರಣಮಾಸ್ಥಿತಾ ಚ .
ನಿತ್ಯಾ ಶಿವಾ ಸರ್ವಸುಲಕ್ಷಣಾ ವಾ ವಿಲಕ್ಷಣಾ ವಿಶ್ವಕರಸ್ಯ ಶಕ್ತಿಃ .. 15..
ಉತ್ಪಾದನಂ ಸಂಸ್ಥಿತರನ್ನವೃದ್ಧಿಲಯಾಃ ಸತಾಂ ಯತ್ರ ಸನಾತನಾಸ್ತೇ .

ಏಕೈವ ಮೂರ್ತೀರ್ನ ಸಮಸ್ತಿ ಕಿಂಚಿದಸಾಧ್ಯಮಸ್ಯಾ ದಯಿತಾ ಹರಸ್ಯ .. 16..
ಯದರ್ಥಮನ್ನಾನಿ ಧನಾನಿ ಜೀವಾ ಯಚ್ಚಂತಿ ಕುರ್ವಂತಿ ತಪಾಂಸಿ ಧರ್ಮಾನ್ .
ಸಾಽಪೀಯಮಂಬಾ ಜಗತೋ ಜನಿತ್ರೀ ಪ್ರಿಯಾ ತು ಸೋಮಸ್ಯ ಮಹಾಸುಕೀರ್ತಿಃ ..
17..
ಯದೀಕ್ಷಿತಂ ಕಾಂಕ್ಷತಿ ವಾಸವೋಽಪಿ ಯನ್ನಾಮತೋ ಮಂಗಲಮಾಪ್ನುಯಾಚ್ಚ .
ಯಾ ವ್ಯಾಪ್ಯ ವಿಶ್ವಂ ವಿಮಲೀಕರೋತಿ ಸೋಮಾ ಸದಾ ಸೋಮಸಮಾನರೂಪಾ ..
18..
ಬ್ರಹ್ಮಾದಿಜೀವಸ್ಯ ಚರಾಚರಸ್ಯ ಬುದ್ಧ್ಯಕ್ಷಿಚೈತನ್ಯಮನಃಸುಖಾನಿ .
ಯಸ್ಯಾಃ ಪ್ರಸಾದಾತ್ಪಲವಂತಿ ನಿತ್ಯಂ ವಾಗೀಶ್ವರೀ ಲೋಕಗುರೋಃ ಸುರಮ್ಯಾ .. 19..
ಚತುರ್ಮುಖಸ್ಯಾಪಿ ಮನೋ ಮಲೀನಂ ಕಿಮನ್ಯಜಂತೋರಿತಿ ಚಿಂತ್ಯ ಮಾತಾ .
ಗಂಗಾಸವತಾರಂ ವಿವಿಧೈರುಪಾಯೈಃ ಸರ್ವಂ ಜಗತ್ಪಾವಯಿತುಂ ಚಕಾರ .. 20..
ಶ್ರುತೀಃ ಸಮಾಲಕ್ಷ್ಯ ಹರಪ್ರಭುತ್ವಂ ವಿಶ್ವಸ್ಯ ಲೋಕಃ ಸಕಲೈಃ ಪ್ರಮಾಣೈಃ .
ಕೃತ್ವಾ ಚ ಧರ್ಮಾನ್ಪ್ರಭುಜೇ ಚ ಭೋಗಾನ್ವಿಭೂತಿರೇಷಾ ತು ಸದಾಶಿವಸ್ಯ .. 21..
ಕಾರ್ಯಕ್ರಿಯಾಕಾರಕಸಾಧನಾನಾಂ ವೇದೋದಿತಾನಾಮಥ ಲೌಕಿಕಾನಾಂ .
ಯತ್ಸಾಧ್ಯಮುತ್ಕೃಷ್ಟತಮಂ ಪ್ರಿಯಂ ಚ ಪ್ರೋಕ್ತಾ ಚ ಸಾ ಸಿದ್ಧಿರನಾದಿಕರ್ತುಃ .. 22..
ಧ್ಯಾತ್ವಾ ವರಂ ಬ್ರಹ್ಮ ಪರಂ ಪ್ರಧಾನಂ ಯತ್ಸಾರಭೂತಂ ಯದುಪಾಸಿತವ್ಯಂ .
ಯತ್ಪ್ರಾಪ್ಯ ಮುಕ್ತಾ ನ ಪುನರ್ಭವಂತಿ ಸದ್ಯೋಗಿನೋ ಮುಕ್ತಿರುಮಾಪತಿಃ ಸಃ .. 23..
ಯಥಾ ಯಥಾ ಶಂಭುರಮೇಯಮಾಯಾರೂಪಾಣಿ ಧತ್ತೇ ಜಗತೋ ಹಿತಾಯ .
ತದ್ಯೋಗಯೋಗ್ಯಾನಿ ತಥೈವ ಧತ್ತೇ ಪತಿವ್ರತಾತ್ಮಂ ತ್ವಯಿ ಮಾತರೇವಂ .. 24..
ಇತಿ ಬ್ರಹ್ಮಪುರಾಣೇ ಪಂಚಸಪ್ತತಿತಮಾಧ್ಯಾಯಾಂತರ್ಗತಂ
ಗೌತಮಮಹರ್ಷಿಕೃತಂ ಶಿವಸ್ತೋತ್ರಂ ಸಮಾಪ್ತಂ .
ಬ್ರಹ್ಮಪುರಾಣ . ಅಧ್ಯಾಯ 75/4-24..

brahmapurANa . adhyAya 75/4-24..

Proofread by PSA Easwaran

Gautamamaharshikritam Shiva Stotram

pdf was typeset on September 29, 2024

Please send corrections to sanskrit@cheerful.com

